

**சாராம்சம்:** இனிய குழந்தைகளே, உங்களுக்கு நேரம் கிடைக்கின்ற போதெல்லாம், ஏகாந்தத்தில் இருந்து உண்மையான அன்பிற்கினியவரை நினைவு செய்யுங்கள், ஏனெனில் நீங்கள் நினைவில் நிலைத்திருப்பதன் மூலமே சுவர்க்க இராச்சியத்தைப் பெறுவீர்கள்.

**கேள்வி:** இப்பொழுது நீங்கள் தந்தையைக் கண்டுகொண்டதால், நீங்கள் எந்தக் கவனயீனத்தை முடித்துவிடவேண்டும்?

**பதில்:** சில குழந்தைகள் கவனயீனமாகி, எப்படியோ நாங்கள் பாபாவுக்குச் சொந்தமானவர்கள் தானே எனக் கூறுகின்றார்கள். அவர்கள் நினைவில் நிலைத்திருப்பதற்கு முயற்சி செய்வதில்லை. அவர்கள் நினைவில் இருப்பதற்கு மீண்டும், மீண்டும் மறக்கின்றார்கள். இது கவனயீனமாகும். பாபா கூறுகின்றார்: குழந்தைகளே, நீங்கள் நினைவில் நிலைத்திருந்தால், நிரந்தரமான சந்தோஷத்தை அனுபவஞ் செய்வீர்கள். எந்த விதமான மூச்சுத்திணறலும் இருக்கமாட்டாது. எவ்வாறு பந்தனத்திலுள்ளவர்கள் இரவு, பகலாக ஆவலுடன் நினைவில் இருக்கின்றார்களோ, அதேபோன்று நீங்களும் தொடர்ச்சியான நினைவில் நிலைத்திருக்க வேண்டும்.

**பாடல்:** நான் எனது பாக்கியத்தை விழித்தெழச் செய்து வந்துள்ளேன்.

ஓம் சாந்தி: தந்தை குழந்தைகளாகிய உங்களுக்கு இதைக் கூறினார். நீங்களும் “ஓம் சாந்தி” என்று கூறுகின்றீர்கள் தந்தையும் கூறுகிறார்: ஓம் சாந்தி. ஆத்மாக்களாகிய நீங்கள் அமைதி சொருபம் என்பதே இதன் அர்த்தமாகும். தந்தையும் அமைதி சொருபமாவார். ஆத்மாவின் ஆதி தர்மம் அமைதியாகும். பரமாத்மாவின் ஆதிதர்மமும் அமைதியாகும். நீங்களும் அமைதிதாம் வாசிகள். தந்தை கூறுகின்றார்: நானும் அந்த இடத்து வாசியாவேன். குழந்தைகளாகிய நீங்கள் மறுபிறவி எடுக்கின்றீர்கள். நான் மறுபிறவி எடுப்பதில்லை. நான் இந்த இரதத்தில் பிரவேசிக்கின்றேன். இது எனது இரதமாகும். நீங்கள் சங்கரைக் கேட்டிருந்தால், உண்மையில் நீங்கள் அவரிடம் கேட்கமுடியாது, ஆனால் உதாரணத்திற்கு நீங்கள் சூட்சும உலகிற்குச் சென்று அவரிடம் கேட்டால் அந்த சூட்சும சரீரம் தன்னுடையது என அவர் கூறியிருப்பார். சிவபாபா கூறுகிறார்: இது என்னுடைய சரீரமில்லை. நான் அதைக்கடனாக எடுத்துள்ளேன். ஏனெனில் எனக்கும் புலன் அங்கங்களின் ஆதாரம் தேவையாகும். ஸ்ரீகிருஷ்ணர் தூய்மையாக்குபரோ, அல்லது ஞானக்கடலோ இல்லை என்பதே முதலாவதும், முதன்மையாகவும் விளங்கப்படுத்த வேண்டிய விடயமாகும். ஸ்ரீகிருஷ்ணர் தூய்மையற்ற ஆத்மாக்கள் அனைவரையும் தூய்மையாக்குவதில்லை. அவர் வந்து தூய்மையான ஆழ்கின்றார். முதலில் அவர் இளவரசனாகவும் பின்னர் சக்கரவர்த்தியாகவும் ஆகின்றார். அவரிடம் இந்த ஞானம் இல்லை. படைப்பவரிடம் மாத்திரமே படைப்பைப்பற்றிய ஞானம் உள்ளது. ஸ்ரீகிருஷ்ணர் படைப்பு என்றே அழைக்கப்படுகின்றார். படைப்பவராகிய, தந்தையே வந்து உங்களுக்கு ஞானத்தைக் கொடுக்கிறார். தந்தை இப்பொழுது படைப்பதுடன் கூறுகின்றார்: நீங்கள் என்னுடைய குழந்தைகள். பாபா நான் உங்களுக்குச் சொந்தம் என நீங்கள் கூறுகிறீர்கள். பிராமணர்கள் பிரம்மாவின் மூலமே உருவாக்கப்படுகின்றார்கள் எனக் கூறப்பட்டுள்ளது. வேறு எங்கிருந்து பிராமணர்கள் வருவார்கள்? சூட்சும உலகின் பிரம்மா என எவருமில்லை. மேலே இருப்பவரே, கீழேயும் இருக்கின்றார். மேலே இருப்பவர் அவரே; அவர் இவரேயாவார். அச்சா. விஷ்ணு, இலக்ஷ்மி, நாராயணன் ஆகியோரும் ஒரேமாதிரியானவர்கள். அவர்கள் எங்கிருந்து வருகின்றார்கள்? பிரம்மா விஷ்ணு ஆகின்றார். பிரம்மாவும், சரஸ்வதியும், நாராயணனும், இலக்ஷ்மியும் ஆகின்றனர். பின்னர் அவர்கள் 84 பிறவிகளின் சக்கரத்தில் சுற்றி வந்து சங்கமயுகத்தில் பிரம்மாவும், சரஸ்வதியும் ஆகின்றார்கள். இலக்ஷ்மியும் நாராயணனும் மனிதர்களே, அவர்கள் தேவ தர்மத்திற்குச் சொந்தமானவர்கள். விஷ்ணு நான்கு கைகளுடன் சித்தரிக்கப்பட்டுள்ளார். அது குடும்பப்பாதையைக் குறிக்கின்றது. ஆரம்பத்திலிருந்தே பாரதத்தில் குடும்பப்பாதை தொடர்கிறது. இதனாலேயே விஷ்ணுவுக்கு நான்கு கரங்கள் கொடுக்கப்பட்டுள்ளன. இங்கே பிரம்மாவும் சரஸ்வதியும் இருக்கின்றனர். சரஸ்வதி தத்தெடுத்த குழந்தையாவார். இவருடைய உண்மையான பெயர் லேக்ராஜ், பின்னர் பிரம்மா எனப் பெயரிடப்பட்டார். சிவபாபா இவரினுள் பிரவேசித்து பின்னர் ராதையை அவருக்கு சொந்தமாக்கி அவருக்கு சரஸ்வதி என்று பெயரிட்டார். பிரம்மா சரஸ்வதியின் லௌகீகத் தந்தையல்ல. இருவரும் தங்களது சொந்த லௌகீகத் தந்தையைக் கொண்டிருந்தனர். அவர்கள் இப்பொழுது இங்கில்லை. சிவபாபா அவரை பிரம்மா மூலம் தத்தெடுத்தார். நீங்களும் தத்தெடுக்கப்பட்ட குழந்தைகள். பிரம்மாவும் சிவபாபாவின் குழந்தையாவார். அவர் பிரம்மாவின் கமலவாய் மூலம் படைப்பை உருவாக்கினார். இதனாலேயே பிரம்மா தாய் என்று அழைக்கப்படுகின்றார். பாடப்பட்டுள்ளது: நீங்களே தாயும், தந்தையும் நாங்கள் உங்களின் குழந்தைகள். நாங்கள் உங்கள் கருணையினால் அதிகளவு சந்தோஷத்தை அனுபவம் செய்கின்றோம். பிராமணர்களாகிய நீங்கள் குழந்தைகள் ஆகியுள்ளீர்கள். இதைப் புரிந்துகொள்வதற்கு மிகப் பரந்த புத்திதேவை. குழந்தைகளாகிய நீங்கள் சிவபாபாவிடமிருந்து உங்களின் ஆஸ்தியைப் பெறுகிறீர்கள். பிரம்மா சுவர்க்கத்தைப் படைப்பவரோ, ஞானக்கடலோ அல்லர். ஒரு தந்தையே ஞானக்கடலாவார். ஆத்மாக்களின் தந்தையே ஞானக்கடலாவார். ஆத்மாக்களும் ஞானக்கடல்கள் ஆகின்றனர். ஆனால் அவர்கள் ஞானக்கடல்கள் என அழைக்கப்படுவதில்லை. ஏனெனில் ஒரு கடலே இருக்கின்றார். நீங்கள் அனைவரும் ஆறுகள். கடலுக்குச் சொந்தமாக ஒரு சரீரமில்லை. ஆனால் ஆறுகளாகிய உங்களுக்கு சரீரமுள்ளது. நீங்கள் ஞானஆறுகள். கல்கத்தாவிலுள்ள பிரம்மபுத்திரா ஆறு மிக நீண்டது. ஏனெனில் அதற்குக் கடலுடன் தொடர்புள்ளது. சங்கமம் (மேலா) மிகப்பெரியது. இங்கும் ஒரு மேலா இடம்பெறுகின்றது. கடலும், பிரம்மபுத்திராவும் இணைந்துள்ளனர். இந்தச் சங்கமம் உயிருள்ளது, ஆனால் மற்றையது உயிரற்றதாகும். தந்தை இந்த விடயங்களை விளங்கப்படுத்துகின்றார். அவை சமயநூல்களிலே குறிப்பிடப்படவில்லை. சமயநூல்கள் பக்திமார்க்கத்தின் பகுதியாகும். இது ஞானப்பாதையாகும். ஆனால் அதுவோ பக்தி மார்க்கமாகும். பக்தி

மார்க்கத்தின் பகுதி 1/2 கல்பத்திற்குத் தொடர்கின்றது. அங்கே எந்த ஞானக்கடலும் இல்லை. ஞானக்கடலாகிய பரமதந்தை பரமாத்மாவாகிய தந்தை வந்து உங்களை ஞானத்தில் மூழ்க வைப்பதன் மூலம் அனைவருக்கும் சற்கதி அருள்கின்றார். நீங்கள் எல்லையற்ற தந்தையின் மூலம் உங்களுடைய சுவர்க்க சந்தோஷம் எனும் பாக்கியத்தை உருவாக்குகின்றீர்கள் என்பதைப் புரிந்து கொள்கின்றீர்கள். நாங்கள் சத்திய, திரேதா யுகங்களில் உண்மையில் பூஜிக்கத்தக்க தேவர்களாக இருந்தோம். நாங்கள் இப்பொழுது பூஜிக்கின்ற மனிதர்களாவோம். பின்னர் மனிதர்களிலிருந்து நாங்கள் தேவர்களாகுவோம். பிராமணர்கள் தேவதர்மத்திற்குச் சென்று பின்னர் ஷத்திரியராகவும், வைசியர்களாகவும், சூத்திரர்களாகவும் ஆகுகின்றார்கள். நீங்கள் 84 பிறவிகள் எடுக்கையில் கீழே வரவேண்டும். தந்தை கூறியுள்ளார்: உங்களுடைய சொந்தப்பிறவிகள் பற்றியே நீங்கள் அறியமாட்டீர்கள். நீங்களே 84 பிறவிகள் எடுக்கின்றீர்கள். முதலில் வருகின்றவர்கள் முழுமையாக 84 பிறவிகள் எடுக்கின்றனர். யோகத்தினாலேயே கல்ப்படம் அகற்றப்படமுடியும். யோகத்திலேயே முயற்சியும் இருக்கின்றது. சில குழந்தைகள் ஞானத்தில் திறமைசாலிகளாகவும் ஆனால் யோகத்தில் பலவீனமாகவும் இருக்கின்றார்கள். விடுதலையாக இருப்பவர்களிலும் பார்க்க, பந்தனத்திலுள்ளவர்கள் யோகத்தில் சிறந்தவர்களாக இருக்கின்றார்கள். அவர்கள் சிவபாபாவைச் சந்திக்க இரவு பகலாக ஆவலாக இருக்கின்றனர். ஆனால் நீங்கள் அவரை ஏற்கனவே சந்தித்துள்ளீர்கள். உங்களுக்கு நினைவில் நிலைத்திருக்குமாறு கூறப்பட்ட போதிலும் நீங்கள் மறுபடியும் அவரை மறக்கின்றீர்கள்! நீங்கள் பல புயல்களை அனுபவம் செய்கின்றீர்கள். ஆனால் அவர்களோ அவர்களது நினைவில் ஆவலுடன் இருக்கின்றனர். நீங்கள் ஆவலுடன் இருப்பதில்லை. அவர்கள் வீட்டிலிருந்தவாறே உயர்ந்த அந்தஸ்தைப் பெறுகின்றார்கள். சிவபாபாவின் நினைவில் இருப்பதன் மூலம் சுவர்க்க இராச்சியத்தைப் பெறுவீர்கள் என்பதைக் குழந்தைகளாகிய நீங்கள் அறிவீர்கள். எவ்வாறு ஒரு பிறப்பெடுக்காத குழந்தை கர்ப்பத்திலிருந்து வெளிவர ஆவலாக இருக்கின்றதோ, அதே போன்று பந்தனத்திலுள்ளவர்கள் சிவபாபா எங்களை இந்த பந்தனத்திலிருந்து விடுதலையாக்குங்கள் என சிவபாபாவை கூவி அழைக்கின்றார்கள். அவர்கள் இரவு பகலாக அவரை நினைவு செய்கின்றார்கள். நீங்கள் தந்தையைக் கண்டு கொண்டீர்கள். ஆனால் நான் எவ்வகையிலும் பாபாவின் குழந்தை என நினைத்துக் கவனயீனமாக ஆகின்றீர்கள். நான் இந்த சரீரத்தை விட்டுச்சென்று இளவரசன் ஆகவேன். உங்களுக்குள்ளே இந்த சந்தோஷம் நிரந்தரமாக இருக்க வேண்டும். ஆயினும் மாயை உங்களை நினைவில் இருக்க அனுமதிப்பதில்லை. நினைவினால் நீங்கள் சந்தோஷமாக இருப்பீர்கள். நீங்கள் நினைவில் நிலைத்திருக்காதுவிடின் தொடர்ந்தும் முச்சுத்திணைவீர்கள். நீங்கள் 1/2 கல்பமாக இராவண இராச்சியத்தில் துன்பத்தையே பார்த்தீர்கள். அகாலமரணங்களும் தொடர்ந்து கொண்டே இருக்கின்றன. எவ்வகையிலும் துன்பமே உள்ளது. ஒருவர் எவ்வளவு செல்வந்தராக இருந்தாலும் பரவாயில்லை, அவரும் துன்பத்தையே அனுபவம் செய்கின்றார். அகால மரணங்களும் உள்ளன. சத்தியயுகத்தில் எவரும் அகால மரணம் அடைவதில்லை. அவர்கள் ஒருபோதும் நோயுறுவதுமில்லை. அந்நேரத்தில் அவர்கள் இயல்பாகவே ஒரு சரீரத்தை விட்டு இன்னொன்றை எடுப்பார்கள். அது சந்தோஷ உலகம் என அழைக்கப்படுகின்றது. மக்கள் சுவர்க்கத்திலுள்ள விடயங்கள் எல்லாம் உங்களுடைய கற்பனை என்று எண்ணுகிறார்கள். சுவர்க்கம் எங்கிருந்து வந்தது? என்று அவர்கள் கேட்கின்றார்கள். நீங்கள் சுவர்க்கவாசிகள் எனவும், நீங்கள் 84 பிறவிகள் எடுக்கின்றீர்கள் எனவும் புரிந்து கொள்கின்றீர்கள். இந்த முழுநாடகமும் பாரத்தையே அடிப்படையாகக் கொண்டதாகும். நீங்கள் 21 பிறவிகளுக்கு தூயதேவர்களாகவும், ஷத்திரியர்களாகவும் பின்னர் வைசியர்களாகவும், சூத்திரர்களாகவும் ஆகுகின்றீர்கள் எனவும் அறிவீர்கள். நீங்கள் இப்பொழுது மீண்டும் ஒரு தடவை பிராமணர்கள் ஆகுகின்றீர்கள். சுயதரிசனசக்கரம் மிக இலகுவானது. சிவபாபா இங்கிருந்து இதை விளங்கப்படுத்துகின்றார். சிவபாபா பிரம்மாவின் இரதத்தில் வந்துள்ளார் என்பதை நீங்கள் புரிந்து கொள்கின்றீர்கள். பிரம்மாவாக இருந்தவர் சத்தியயுக ஆரம்பத்தில் கிருஷ்ணராக ஆகுகின்றார். அவர் 84 பிறவிகள் எடுத்துத் தூய்மையற்றவர் ஆகினார். பின்னர் தந்தை அவரில் பிரவேசித்து அவரைத் தத்தெடுத்தார். அவர் தானே கூறுகின்றார்: நான் இந்த சரீரத்தின் ஆதாரத்தை எடுத்து, உங்களை எனக்குச் சொந்தமாக்கினேன். நான் இப்பொழுது உங்களைச் சுவர்க்க இராச்சியத்துக்குத் தகுதியானவர்கள் ஆக்குகிறேன். தகுதியாகின்றவர்கள் இராச்சியத்திற்குச் செல்வார்கள். இதற்கு மிக நல்ல பண்புகள் தேவையாகும். தூய்மையே பிரதான விடயமாகும். இதன் காரணமாகவே அப்பாவியான தாய்மார்கள் தாக்கப்படுகின்றார்கள். சில சந்தர்ப்பங்களில் ஆண்களும் தாக்கப்படுகின்றார்கள். அவர்கள் விகாரத்துக்காக ஒருவரையொருவர் தொந்தரவு செய்கின்றார்கள். இங்கே பல பெண்கள் இருப்பதனால் “சக்திசேனை” என்ற பெயர் நினைவுகூரப்படுகிறது. வந்தே மாதரம்! நீங்கள் இப்பொழுது காமச் சிதையிலிருந்து வெளியாகி அழகாக ஆகுவதற்காக ஞானச்சிதையில் அமர்ந்துள்ளீர்கள். நீங்கள் துவாபரயுகத்திலிருந்து காமச்சிதையில் அமர்கின்றீர்கள். ஒருவருக்கொருவர் நஞ்சைக் கொடுக்கின்ற பந்தனத்தை தூய்மையற்ற பிராமணர்களே கட்டுகின்றனர். நீங்கள் விகாரமற்ற பிராமணர்கள். நீங்கள் அந்த ஒப்பந்தத்தை ரத்து செய்துவிட்டு அவர்களை ஞானச்சிதையில் அமரச்செய்கின்றீர்கள். நீங்கள் காமச்சிதையில் அமர்ந்ததினால் அவலட்சணமாகினீர்கள். இப்பொழுது நீங்கள் ஞானச்சிதையில் அமர்வதினால் அழகானவர்கள் ஆகுகின்றீர்கள். தந்தை கூறுகின்றார்: நீங்கள் ஒன்றாக வாழலாம் ஆனால் விகாரத்தில் ஈடுபடமாட்டோம் எனச்சத்தியம் செய்யுங்கள். இதனாலேயே பாபா உங்களுக்கு ஒரு மோதிரத்தை அணியக்கொடுத்துள்ளார். சிவபாபா பாபாவும், அத்துடன் மணவாளனுமாவார். அவர் சீதைகள் அனவரதும் இராமராவார். அவர் மாத்திரமே தூய்மையாக்குபவர். இரகுலத்தின் தலைவராகிய இராமரைப்பற்றிய கேள்விகள் இல்லை. அவர் சங்கமயுகத்திலேயே இந்த வெகுமதியைப் பெற்றார். அவரை வன்முறைக்கு அடையாளமான அம்பு வில்லுடன் காட்டுவது தவறாகும். அது படங்களிலும்

காட்டப்படக்கூடாது. நீங்கள் சந்திரவம்சம் என்றே எழுதவேண்டும். சிவபாபா சக்கரத்தின் இரகசியத்தை இதன் மூலமே எங்களுக்கு விளங்கப்படுத்துகின்றார் எனக் குழந்தைகளாகிய நீங்கள் விளங்கப்படுத்த வேண்டும். சத்திய நாராயணனின் கதையொன்றுள்ளது. அந்தக்கதைகள் மனிதர்களினால் உருவாக்கப்பட்டவையாகும். எவருமே (அந்தக் கதையின் மூலம்) மனிதரிலிருந்து தேவராக மாறமுடியாது. சத்தியநாராயணனின் கதையின் அர்த்தமானது சாதாரண மனிதரிலிருந்து நாராயணனாக மாறுவதாகும். மக்கள் அமரத்துவக்கதைகளை கூறுகின்றார்கள். ஆனால் எவருமே அமரத்துவ பூமிக்குச் செல்வதில்லை. மரணபூமி 2500 வருடங்கள் தொடர்கின்றது. தாய்மார்கள் 3வது கண்ணின் கதையைக் கேட்கின்றார்கள். உண்மையில் இது 3வது கண்ணாகிய ஞானத்தைக் கொடுக்கின்ற கதையாகும். ஆத்மாக்களாகிய நீங்கள் இப்பொழுது 3வது ஞானக்கண்ணைப் பெற்றுள்ளீர்கள். எனவே நீங்கள் ஆத்ம உணர்வுடையவர் ஆகவேண்டும். ஆத்மாவாகிய நான் இப்பொழுது இந்தச் சரீரத்தின் மூலம் தேவராக ஆகுகின்றேன். இந்த சம்ஸ்காரங்களை எனக்குள்ளே கொண்டுள்ளேன். மனிதர்கள் அனைவரும் சரீர உணர்வுடையவர்கள். தந்தை வந்து உங்களை ஆத்ம உணர்வுடையவர்கள் ஆக்குகின்றார். மக்கள் ஆத்மாவும், பரமாத்மாவும் ஒன்று என்றும் ஒரே மாதிரியானவர்கள் என்றும் கடவுள் பல ரூபங்களை எடுக்கின்றார் எனவும் கூறுகின்றார்கள். தந்தை கூறுகின்றார்: அது தவறாகும். அது பொய்யான அகந்தை எனவும், பொய்யான ஞானம் எனவும் அழைக்கப்படுகின்றது. தந்தை தான் ஒரு புள்ளி என உங்களுக்குக் கூறுகின்றார் நீங்களும் முன்னர் இதை அறிந்திருக்கவில்லை. இவரும் அதை அறிந்திருக்கவில்லை. தந்தை இப்பொழுது உங்களுக்கு விளங்கப்படுத்துகின்றார் எனவே இது பற்றி எந்த சந்தேகமும் இருக்கக்கூடாது. உறுதியான நம்பிக்கை இருக்கவேண்டும். பாபா நிச்சயமாக உண்மையே பேசுகின்றார். சந்தேகப் புத்தியைக் கொண்டவர்கள் விநாசத்திற்கு இட்டுச்செல்வர். அவர்களது முழு ஆஸ்தியையும் அவர்களால் பெறமுடியாது. ஆத்ம உணர்வுடையவர் ஆகுவதிலேயே முயற்சி இருக்கின்றது. உணவு சமைக்கும் போதும் உங்களுடைய புத்தியைத் தந்தையுடன் இணையுங்கள். இதை ஒவ்வொரு சூழ்நிலையிலும் பயிற்சி செய்யுங்கள். சப்பாத்தி உருட்டுகின்ற போதும், உங்களது அன்பிற்கினியவரைத் தொடர்ந்தும் நினைவு செய்யுங்கள். நீங்கள் இதை அனைத்திலும் பயிற்சி செய்யவேண்டும். உங்களுக்கு நேரம் இருக்கும் போதெல்லாம் நினைவில் நிலைத்திருங்கள். நினைவின் மூலமே நீங்கள் சதோபிரதானாக ஆகுவீர்கள். உங்களுடைய வேலையைச் செய்ய 8 மணித்தியாலங்கள் உள்ளன. இடையிடையே சென்று ஏகாந்தத்தில் அமருங்கள். நீங்கள் தந்தையின் அறிமுகத்தை அனைவருக்கும் கொடுக்கவேண்டும். இன்று இல்லாவிடில், அவர்கள் நாளை கேட்பார்கள். தந்தை சுவர்க்கத்தை ஸ்தாபிக்கின்றார். நாங்கள் சுவர்க்கத்தில் இருந்தோம். இப்பொழுது நரகவாசிகள் ஆகிவிட்டோம். நாங்கள் இப்பொழுது மீண்டும் ஒரு தடவை தந்தையிடமிருந்து ஆஸ்தியைப் பெறவிருக்கின்றோம். தந்தை பாரத மக்களுக்கே விளங்கப்படுத்துகின்றார். அவர் பாரதத்தில் மாத்திரமே வருகின்றார். சீக்கியர்களும், கிறிஸ்தவர்களும் வருகின்றார்கள். எதிர்காலத்தில் பலர் வருவார்கள். இந்த ஞானம் அனைவருக்குமானதாகும். ஏனெனில் இது இலகுவான நினைவும் தந்தையிடமிருந்து இலகுவான ஆஸ்தியுமாகும். ஆயினும், நீங்கள் நிச்சயமாக தூய்மையாக வேண்டும். தானம் செய்யுங்கள், தீயசகனங்களின் கிரகணம் அகற்றப்படும். இப்பொழுது பாரதத்தின் மீது தீயசகனங்கள் உள்ளது. பின்னர் 21 பிறவிகளுக்கு வியாழசகனம் இருக்கும். முதலில் வியாழ சகனமும், பின்னர் வெள்ளியின் சகனமும் இருக்கின்றது. சூரிய வம்சத்தவர் வியாழ சகனத்தையும், சந்திர வம்சத்தவர்கள் வெள்ளி சகனத்தையும் கொண்டிருப்பார்கள். பின்னர் சகனங்கள் குறைவடையும். இராகுவின் சகனமே மோசமானது. வியாழன் குரு அல்ல. விருட்சாபதியின் சகனங்கள் உள்ளன. விருட்சாபதியாகிய தந்தை வருகின்றபோது வியாழ சகனமும், வெள்ளி சகனமும் இருக்கின்றது. இராவணன் வருகின்றபோது இராகுவின் சகனம் வருகின்றது. குழந்தைகளாகிய நீங்கள் இப்பொழுது வியாழ சகனத்தை அனுபவம் செய்கின்றீர்கள். இயல்பாக விருட்சாபதியை நினைவு செய்து தூய்மையாக இருங்கள். அவ்வளவுதான் அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. அனைத்தையும் செய்கின்றபோதும், ஆத்ம உணர்வில் இருப்பதற்குப் பயிற்சி செய்யுங்கள். சரீர அகங்காரத்தை முடிப்பதற்கு முயற்சி செய்யுங்கள்.
2. சத்தியபூக இராச்சியத்திற்குத் தகுதியானவர் ஆகுவதற்கு இராஜாீகமான பண்புகளைக் கொண்டிருங்கள். தூய்மையே அதி உயர்ந்த ரக நடத்தையாகும். தூய்மையாகுவதன் மூலம் நீங்கள் தூய உலகின் அதிபதிகள் ஆகுவீர்கள்.

**ஆசீர்வாதம்:** உங்களுடைய திரிகாலதரிசி ஸ்திதியினால், மாயையின் தாக்குதலில் இருந்து பாதுகாப்பாக இருந்து, அதீந்திரிய சுகத்தின் உரிமையைக் கொண்டிருப்பவர் ஆகுவீர்களாக.

சங்கமயுகத்தின் விசேட ஆசீர்வாதமும், பிராமண வாழ்க்கையின் சிறப்பியல்பும் அதிந்திரிய சுகமாகும். இதை வேறு எந்த யுகத்திலும் அனுபவிக்க முடியாது. எவ்வாறாயினும், இந்த சந்தோஷத்தை அனுபவம் செய்வதற்கு, நீங்கள் உங்கள் திரிகாலதரிசி ஸ்திதியை மாயையின் தாக்குதலில் இருந்து பாதுகாப்பாக இருப்பதற்குப் பயன்படுத்த வேண்டும். மாயை உங்களை மீண்டும், மீண்டும் தாக்கினால், நீங்கள் விரும்பினாலும்கூட, உங்களால் அதிந்திரிய சுகத்தை அனுபவம் செய்யமுடியாது. அதிந்திரிய சுகத்தை அனுபவம் செய்பவர்கள், எந்தப் புலன்களின் சந்தோஷத்தினாலும் கவரப்பட மாட்டார்கள். ஏனெனில் அவர்கள் ஞானம் நிறைந்தவர்கள் என்பதால், அவர்களுக்கு முன்னாலுள்ள அனைத்தும் எந்தப் பெறுமதியுமற்றவை என்பதை அவர்கள் அறிவார்கள்.

**சுலோகம்:**

செயல்கள் மூலமான சேவைக்கும், மனம் மூலமான சேவைக்குமிடையில் சமநிலை இருக்கும்போதே, உங்களால் சூழலை சக்திவாய்ந்ததாக்க முடியும்.

**\*\*\*ஓம் சாந்தி\*\*\***